

EIR 2019: Għażla ta' fatti ewlenin dwar l-istat ta' implimentazzjoni tal-liġijiet ambjentali fl-Ewropa.

DEFINIZZJONI, OĠĠETTIVI U BENEFIĊJI TAL-EIR

- Ir-Rieżami tal-Implimentazzjoni Ambjentali għandu l-għan li jtejjeb l-implimentazzjoni fil-qasam tal-politika u l-leġiżlazzjoni ambjentali tal-UE bl-identifikazzjoni tal-kawżi tan-nuqqasijiet ta' implimentazzjoni u jindirizza l-ostakoli sistemici għall-integrazzjoni ambjentali fis-setturi ta' politika. Huwa jipproponi l-isfidi ewlenin għal kull Stat Membru, kif ukoll prattiki tajba eżistenti.
- Meta regoli maqbula bejn kulhadd ma jgħux implimentati kif xieraq, il-Kummissjoni tista' tiegħu azzjoni legali u ta' spiss ma jkollhiex għażla oħra. Madanakollu, bil-għan li jittjiebu ċ-ċansijiet ta' implimentazzjoni aħjar u fil-ħin, (ksur tal-liġi tal-UE jkun korretti mill-Kummissjoni tal-UE biss wara li jkun seħħew), il-Kummissjoni ħasbet għar-Rieżami tal-Implimentazzjoni Ambjentali, sabiex tippermetti lill-pajjiżi tal-UE jsibu soluzzjonijiet tajbin għalihom kmieni kemm jista' jkun.
- L-implimentazzjoni tal-politika u l-liġijiet ambjentali tal-UE hija essenzjali għal ambjent san u tista' toñloq opportunitajiet godda għall-iżvilupp ekonomiku u tkabbir ekoloġiku.
- Studju ġdid jistma' li l-ispejjeż totali għas-soċjetà tan-nuqqasijiet preżenti fl-implimentazzjoni ambjentali huma madwar EUR 55 biljun kull sena.
- Il-Kummissjoni hija kommissa li tappoġġa lill-Istati Membri sabiex itejbu l-implimentazzjoni ambjentali, pereżempju permezz ta' sieħeb ma' ieħor u djalogi bilaterali. Is-suċċess ta' dawn l-għodod jeħtieġ l-impenn attiv tal-awtoritajiet reġjonali u lokali u ta' partijiet interessati oħra.

EIR – EKONOMIJA ĊIRKOLARI

- Fl-2015, il-Kummissjoni Ewropea adottat Pjan ta' Azzjoni għal Ekonomija Ċirkolari ambizzjuż, li jinkludi miżuri li ser jgħinu jstimulaw it-transizzjoni tal-Ewropa lejn ekonomika cirkolari, jsaħħu l-kompetittività globali, irawmu t-tkabbir ekonomiku sostenibbli u jgġeneraw impjiegi godda.
- Il-Pjan ta' Azzjoni tal-UE għal Ekonomija Ċirkolari jstabbilixxi programm ta' azzjoni konkret u ambizzjuż, b'miżuri li jkopru ċ-ċikli kollha mill-produzzjoni u l-konsum mal-ġestjoni tal-iskart u s-suq għal materja prima sekondarja u proposti leġiżlattivi riveduti dwar l-iskart. L-anness għal pjan ta' azzjoni jstabbilixxi skeda ta' meta l-azzjonijiet ikunu lesti. L-azzjonijiet proposti ser jikkontribwixxu għall-“għeluq taċ-ċiklu” taċ-ċiklu tal-ħajja tal-prodott permezz ta' aktar riċiklaġġ u użu mill-ġdid, u jgħibu benefiċji kemm għall-ambjent kif ukoll għall-ekonomija.



**TAKE THE
INITIATIVE!**

**#EUGreenWeek
13–17 MAY 2019**

- Waqt li l-qafas tal-politika tal-UE dwar l-ekonomija ċirkolari giet imsaħħa, hemm xorta lok għal titjib fl-implimentazzjoni f'oqsma differenti, inkluż l-iskart.
- Dwar l-iskart, il-mira ta' riċklaġġ ta' 50% tal-iskart municijali sal-2020 intlaħqet minn 5 Stati Membri tal-UE, waqt li bosta oħrajn huma f'riskju li ma jlaħħquhix.
- Il-prevenzjoni tal-iskart tibqa' sfida importanti: il-ġenerazzjoni medja tal-iskart municijali żdiedet fl-UE mill-2014.

EIR – TIBDIL FIL-KLIMA

- Il-leġiżlazzjoni tal-UE dwar il-klima għandha l-għan li tikkontribwixxi għal Ewropa aktar reżiljenti għal klima permezz ta' tfejjja aħjar u kapaċità aktar b'saħħitha biex twieġeb għall-impatti tat-tibdil fil-klima fuq livelli lokali, reġjonali, nazzjonali u tal-UE.
- Kollox ma' kollox, hemm livell tajjeb ta' implimentazzjoni tal-leġiżlazzjoni dwar il-klima madwar l-UE, għalkemm l-isforzi f'kull Stat Membru u fil-livell tal-UE jeħtieġ li jkunu intensifikati biex tkun evitata u/jew titnaqqas il-ħsara kkawżata mit-tibdil fil-klima.
- Implimentazzjoni sħiħa tal-leġiżlazzjoni dwar il-klima tal-UE tnaqqas l-emissjonijiet fl-UE b'madwar 45% sal-2030 (kif imqabbel mal-1990).

EIR – PROTEZZJONI TAN-NATURA U L-BIJODIVERSITÀ

- L-UE diġà laħqet il-miri tal-2020 tal-Konvenzjoni tal-NU dwar id-Diversità Bijoloġika ta' 10% tal-oqsma kostali u marittimi koperti minn żoni protetti. Fuq l-art, in-netwerk Natura 2000 kompli jespandi, u laħaq 18% taż-żoni terrestri. Minkejja dan il-progress, jeħtieġ li l-parti l-kbira tal-Istati Membri jħaffu l-isforz għat-tlestija u l-ġestjoni tajba tan-netwerk 2000.
- It-telf tal-bijodiversità qed ikompli fl-UE, anke jekk inkiseb xi suċċess fil-livell lokali. Nuqqasijiet sinifikattivi fil-prestazzjoni tal-Istati Membri tal-implimentazzjoni, infurzar, ifffinanzjar u l-integrazzjoni tal-politika qed jolqtu ħażin lill-isforzi biex ikunu protetti l-ekosistemi Ewropej minn pressjonijiet, bħal prattiki agrikoli mhux xierqa, it-tixrid urban jew it-tifrix ta' speċji aljenti invażivi.

EIR – IS-SAĦĦA U L-KWALITÀ TA' ĦAJJA TAĊ-ĊITTADINI

Kwalità tal-arja/ħoss

- Waqt li l-kwalità tal-arja fl-Ewropa tjejbet fl-aħħar deċennji, jeħtieġ li l-parti l-kbira tal-Istati Membri jaċċelleraw it-tnaqqis tal-emissjonijiet, b'mod partikolari mit-trasport u l-agrikoltura, u sabiex jippromwovu produzzjoni ta' enerġija aktar nadifa.
- Mill-2017, l-Istati Membri u l-Kummissjoni għamlu diversi djalogi ffukati fuq il-kwalità tal-arja. Sa tmiem l-2018, sitt "Djalogi dwar l-Arja Nadifa" kienu organizzati biex ikunu



**TAKE THE
INITIATIVE!**

**#EUGreenWeek
13–17 MAY 2019**

indirizzati sfidi speċifiċi fir-Repubblika Ċeka, l-Ungerija, l-Irlanda, il-Lussemburgu, is-Slovakkja u Spanja.

Emissjonijiet Industrijali

- Id-Direttiva dwar l-Emissjonijiet Industrijali għandha l-għan li tiżgura livell għoli ta' protezzjoni għas-saħħa umana u l-ambjent waqt li żżid l-innovazzjoni u l-kompetittività. Bosta teknoloġiji rivoluzzjonarji qed jithaddmu, u b'hekk jgħinu biex jinkisbu tnaqqis sinifikattiv f'sustanzi li jniġġsu, iżda jibqgħu l-isfidi: emissjonijiet tal-industrija mis-settur tal-enerġija huma s-sorsi ta' tniġġis mill-arja u/jew mit-tniġġis tal-ilma fi 11-il Stat Membru, waqt li f'seba' pajjiżi l-akbar parti tal-emissjonijiet ġejja mis-settur tat-trobbija tat-tjur u tal-ħnieżer, u f'żewġ pajjiżi oħra dawn huma l-impjanti tal-ħadid u tal-azzar. L-emissjonijiet minn attivitajiet ta' trattament tal-iskart jibqgħu ta' tħassib fi tliet stati membri.

Ilma

- Għalkemm għadd ta' Stati Membri ħadu miżuri tajbin, baqa' ħafna x'isir biex jintlaħqu sewwa l-oġġettivi tal-legiżlazzjoni dwar l-ilma tal-UE, inklużi dwar l-ilma urban mormi, għargħar jew ġestjoni tal-baċini tax-xmajjar. Investimenti miżjuda, inklużi minn fondi tal-UE, ser ikunu essenzjali biex jintlaħqu l-oġġettivi.

Kimiċi

- Il-ġestjoni ambjentalment soda u l-użu bla periklu ta' kimiċi huwa l-fokus primarju tal-legiżlazzjoni tal-UE dwar il-kimiċi. L-Istati Membri qed isaħħu l-kooperazzjoni tagħhom biex jinfurzaw il-legiżlazzjoni.

TASSAZZJONI AMBJENTALISTA, AKKWIST PUBBLIKU AMBJENTALIST U FONDI AMBJENTALI

- Inċentivi finanzjarji u strumenti ekonomiċi, inkluż it-tneħħija gradwali ta' sussidji ta' ħsara ambjentali, joffru mod effettiv u effiċjenti kif jintlaħqu l-oġġetti ambjentali.
- F'bosta Stati Membri, l-isfida ewlenija għall-iffinanzjar ambjentali hija li jkun żgurat li jibqa' f'livell adegwat; waqt li f'oħrajn hemm kwistjoni dwar l-użu effettiv ta' fondi tal-UE, xi drabi kkawżat minn kapaċità mhux suffiċjenti tal-amministrazzjonijiet.
- Fondi apposta huma ta' spiss neċessarji biex jinkisbu l-għanijiet ambjentali – fi ħdan il-Fond Strutturali u ta' Investment Ewropew (FSIE), "protezzjoni ambjentali u effiċjenza fir-riżorsi" tikkostitwixxi l-akbar allokkazzjoni fil-perjodu 2014-2020 fi 12-il Stat Membru.



**TAKE THE
INITIATIVE!**

**#EUGreenWeek
13–17 MAY 2019**

GOVERNANZA/INTEGRAZZJONI AMBJENTALI

- F'bosta Stati Membri, l-awtoritajiet ambjentali ma għandhomx staff biżżejjed u dan in-nuqqas ta' kapaċità u riżorsi jolqot lill-abbiltà tagħhom li jimplimentaw u jinfurzwaw.
- L-Istati Membri jistgħu jtejbu aktar il-governanza ambjentali tagħhom. Din tinkludi l-aċċess għall-informazzjoni jew assigurazzjoni li l-NGOs jistgħu jressqu sfidi legali dwar kwistjonijiet ambjentali. Hija tinkludi wkoll titjib fir-riżorsi u l-kapaċità tad-diversi livelli ta' amministrazzjoni biex tinforza u timplimenta b'mod effettiv il-leġiżlazzjoni ambjentali.
- Integrazzjoni ambjentali aħjar tista' tinkiseb jekk it-tfassib ambjentali jkunu kkunsidrati fit-tfassil u l-eżekuzzjoni ta' politiki pubbliċi oħrajn, bħall-enerġija, it-trasport u l-agrikoltura.
- It-TAIEX-EIR PEER 2 PEER hija għodda għat-tagħlim bejn l-isħab. Hija trawwem it-titjib tal-implimentazzjoni ambjentali mill-awtoritajiet ambjentali.
- L-iskambji esperti permezz tat-TAIEX-EIR PEER 2 PEER jistgħu jindirzzaw l-kwistjonijiet kollha koperti mir-rapporti tal-pajjiż tal-EIR: pereżempju l-ekonomija ċirkolari u l-ġestjoni tal-iskart, il-protezzjoni tan-natura, il-bijodiversità, l-infrastruttura ekoloġika u l-protezzjoni tal-ħamrija, it-titjib tal-kwalità tal-arja, il-kwalità u l-ġestjoni tal-ilma, l-iżvilupp urban sostenibbli. Huma jistgħu jieħdu ħsieb il-kawżi ewlenin komuni tan-nuqqasijiet fl-implimentazzjoni, bħal kapaċità amministrattiva, ħiliet, mekkaniżmi ta' koordinament, aċċess għal ġustizzja, responsabbiltà ambjentali, assigurazzjoni tal-konformità kif ukoll l-irrapportar u l-iskambju ta' informazzjoni ambjentali jew aspetti oħra ta' governanza ambjentali.
- L-għodda TAIEX-EIR PEER 2 PEER kellha bidu ta' suċċess fl-2018. L-Istati Membri kollha kienu involuti f'tal-anqas avveniment wieħed, u aktar minn 50% tal-avvenimenti kienu diskussjonijiet bejn diversi pajjiżi. 19-il proġett twettat matul l-2018. Il-parti l-kbira tal-proġetti P2P sa issa huma dwar l-ekonomija ċirkolari, l-iskart u l-arja.



**TAKE THE
INITIATIVE!**

**#EUGreenWeek
13–17 MAY 2019**